

**മധുരമായ കുട്ടികളെ- നിങ്ങൾക്ക് ഇപ്പോൾ ശാന്തീയാമത്തിലേയ്ക്കും സുഖധാമത്തിലേയ്ക്കും പോകുന്നതിനുള്ള ആശ്രയം ലഭിച്ചിരിക്കുകയാണ്, നിങ്ങൾ അച്ഛനെ ഓർമ്മിച്ച് ഓർമ്മിച്ച് പാവനമായി, കർമ്മാതീതമായി മാറി തന്റെ ശാന്തീയാമത്തിലേയ്ക്ക് പോകും.**

**ചോദ്യം-** ബാബയുടെ സ്നേഹത്തോടെയുള്ള ലാളന ഏത് കുട്ടികൾക്കാണ് ലഭിക്കുന്നത്? അച്ഛനെ എങ്ങനെ പ്രത്യക്ഷമാക്കും?

**ഉത്തരം-** ഏത് കുട്ടികളാണോ വളരെ വിശ്വസ്തനും, സർവ്വീസബിളും അതിമധുരവുമായിട്ടുള്ളത്, ഒരിയ്ക്കലും ആർക്കും ദുഃഖം നൽകാത്തത് ഇങ്ങനെയുള്ള കുട്ടികൾക്ക് അച്ഛന്റെ സ്നേഹത്തോടെയുള്ള ലാളന ലഭിക്കുന്നു. നിങ്ങൾ കുട്ടികൾക്ക് പരസ്പരം വളരെ സ്നേഹമുണ്ടാകുമ്പോൾ, ഒരിയ്ക്കലും തെറ്റുകൾ സംഭവിക്കാതിരിക്കുമ്പോൾ, മുഖത്തിൽ നിന്നും ദുഃഖം നൽകുന്ന വാക്കുകൾ വരാതിരിക്കുമ്പോൾ, സദാ സഹോദരങ്ങൾ തമ്മിൽ ആത്മീയ സ്നേഹമുണ്ടാകുമ്പോൾ അച്ഛനെ പ്രത്യക്ഷമാക്കാൻ സാധിക്കും.

**ഗീതം-** ഞങ്ങൾക്ക് ആശ്രയം നൽകുന്നവനേ.....

ഓംശാന്തി. ഗീതം കുട്ടികൾ അനേകം തവണ കേട്ടിട്ടുണ്ട്. കുട്ടികൾ മനസ്സിലാക്കുന്നുണ്ട് വീണ്ടും വീണ്ടും മുള്ള ജനന- മരണങ്ങളിൽ പെട്ട് നമ്മൾ എത്ര അലഞ്ഞിട്ടുണ്ട്. ഡ്രാമാപ്ലാൻ അനുസരിച്ച് ഒരു ശരീരം ഉപേക്ഷിച്ച് അടുത്തത് എടുത്തു. സുഖധാമത്തിൽ നിങ്ങൾ സന്തോഷത്തോടെ സ്വയം ഒരു ശരീരം ഉപേക്ഷിച്ച് അടുത്തത് എടുക്കുമായിരുന്നു. ഇപ്പോൾ അച്ഛൻ സന്തോഷത്തോടെ ശരീരം ഉപേക്ഷിക്കുന്നതിനായി മനസ്സിലാക്കിത്തരുകയാണ്. കുട്ടികൾ മനസ്സിലാക്കുന്നുണ്ട് നമ്മൾ ആത്മാക്കൾ പരമധാമത്തിൽ നിന്നും വന്നവരാണ്, നമ്മൾ ആത്മാക്കൾ ഇവിടെ പാർട്ട് അഭിനയിക്കുകയാണ്. ആദ്യമാദ്യം ആത്മാവിൽ നിശ്ചയം വേണം നമ്മൾ ആത്മാക്കൾ അവിനാശിയാണെന്ന്. കുട്ടികൾക്ക് മനസ്സിലാക്കിത്തന്നിട്ടുണ്ട് നമ്മുക്ക് ആശ്രയം നൽകുന്നയാൾ ഒരേ ഒരു അച്ഛനാണ്. അച്ഛനെ ഓർമ്മിക്കുമ്പോൾ വളരെ സന്തോഷം ഉണ്ടാകുന്നു. ഇത് മനസ്സിലാക്കേണ്ട വലിയ കാര്യമാണ്. ആദ്യം എല്ലാവരും ശാന്തീയാമത്തിലാണ് വസിച്ചിരുന്നത് പിന്നീട് ആദ്യം സുഖധാമത്തിലേയ്ക്ക് വരുന്നു. അച്ഛൻ നിങ്ങൾക്ക് ആശ്രയം നൽകുകയാണ്. കുട്ടികളേ നിങ്ങളുടെ സാന്തീയാമവും സുഖധാമവും വന്നുകഴിഞ്ഞു. നമ്മൾ ആത്മാക്കൾ ഒരു ശരീരം ഉപേക്ഷിച്ച് രണ്ടാമത് ഒന്ന് എടുക്കുന്നു എന്നതിൽ നിശ്ചയമുണ്ട്. ആദ്യം മുതൽ തന്നെ അവിനാശിയായ പാർട്ട് ലഭിച്ചിരിക്കുകയാണ്. നിങ്ങൾക്ക് ഈ 84 ജന്മങ്ങളുടെ പാർട്ട് അഭിനയിക്കണം. അച്ഛൻ കുട്ടികളോട് തന്നെയാണ് സംസാരിക്കുന്നത് എന്തുകൊണ്ടെന്നാൽ നിങ്ങൾക്കല്ലാതെ മറ്റാർക്കും ഈ കാര്യങ്ങൾ അറിയുകയില്ല. ഈ പുരുഷോത്തമ സംഗമയുഗത്തിലാണ് പുരുഷോത്തമനായി മാറാൻ അച്ഛൻ വഴി പറഞ്ഞുതരുന്നത്. ആത്മാവിന് ഒരു ഭയവും ഉണ്ടാകരുത്. നമ്മൾ വളരെ ഉയർന്ന പദവിയാണ് നേടുന്നത്. നിങ്ങൾ മുഴുവൻ ജന്മങ്ങളേയും അറിഞ്ഞുകഴിഞ്ഞു. ഇതാണ് അന്തിമ ജന്മം. ആത്മാവിന് മനസ്സിലായി നമ്മുക്ക് ശാന്തീയാമത്തിലേയ്ക്കും സുഖധാമത്തിലേയ്ക്കും പോകുന്നതിനായി ആശ്രയം ലഭിച്ചിരിക്കുകയാണ്, എങ്കിൽ സന്തോഷത്തോടെ പോകണം. പക്ഷേ ഇപ്പോൾ ഈ ജ്ഞാനം ലഭിച്ചിട്ടുണ്ട് ആത്മാവ് പതിതമാണ്, ആത്മാവിന്റെ ചിറക് ഒടിഞ്ഞിരിക്കുകയാണ്. മായ ചിറകുകളെ ഒടിയിരിക്കുന്നു അതിനാൽ തിരിച്ച് പോകാൻ സാധിക്കില്ല. തീർച്ചയായും പാവനമായി മാറണം. അവിടെ നിന്ന് താഴേയ്ക്കു വന്നു പക്ഷേ ഇപ്പോൾ തനിയെ തിരിച്ച് പോകാൻ സാധിക്കില്ല, എല്ലാവർക്കും പാർട്ട് അഭിനയിക്കുകതന്നെ വേണം. നമ്മൾ വളരെ ഉയർന്ന കുലത്തിലേതാണ് എന്ന് നിങ്ങൾ മനസ്സിലാക്കണം. ഇപ്പോൾ വീണ്ടും നമ്മുക്ക് ഉയർന്ന കുലത്തിന്റെ രാജ്യഭാഗ്യം ലഭിക്കുകയാണ്. പിന്നീട് നമ്മൾ ഈ ശരീരംകൊണ്ട് എന്ത് ചെയ്യാനാണ്. നമ്മുക്ക് പുതിയ ശരീരം അവിടെ ലഭിക്കും. ഇങ്ങനെ സ്വയത്തോട് സംസാരിക്കണം. ബാബ സ്വയം തന്റെയും പരിചയം നൽകിയിട്ടുണ്ട്, രചനയുടെ ആദി മദ്ധ്യ അന്ത്യത്തിന്റെ രഹസ്യവും മനസ്സിലാക്കിത്തരുന്നു. അതായത് ആത്മാവ് തന്നെയാണ് സതോപ്രധാനം സതോ രജോ തമോയിലേയ്ക്ക് വരുന്നത്. ഇപ്പോൾ വീണ്ടും ആത്മാഭിമാനിയായി മാറേണ്ടിവരും. ആത്മാവിന് തന്നെയാണ് പാവനമായി മാറേണ്ടത്. ബാബ പറഞ്ഞിട്ടുണ്ട് എന്നെ മാത്രം ഓർമ്മിക്കു ബാക്കി ആരെയും ഓർമ്മിക്കേണ്ടതില്ല. ധനം-സമ്പത്ത്, വീട്, കുട്ടികൾ എന്നിവയിലേയ്ക്ക് ബുദ്ധി പോയാൽ കർമ്മാതീത അവസ്ഥയിലേയ്ക്ക് എത്താൻ സാധിക്കില്ല. പിന്നീട് പദവി കുറഞ്ഞ് ശിക്ഷയും അനുഭവിക്കേണ്ടി വരും. ഇപ്പോൾ നമ്മൾ ആത്മാക്കൾ തിരിച്ച് പോകാൻ നിൽക്കുകയാണ്. പാവനമായി മാറി തിരിച്ച് പോകണം. ബാബ പാവനമാക്കി മാറ്റാൻ വന്നിരിക്കുകയാണ്

എങ്കിൽ പിന്നെന്തുകൊണ്ട് സന്തോഷത്തോടെ ബാബയെ ഓർമ്മിച്ച് വികർമ്മത്തെ വിനാശമാക്കിക്കൂട. സ്വയം ഓർമ്മിക്കുന്നുണ്ടെങ്കിൽ മറ്റുള്ളവർക്ക് പറഞ്ഞുകൊടുക്കുമ്പോൾ അത് ലക്ഷ്യത്തിലെത്തും. ഇതിനെയാണ് വിചാരസാഗര മഥനം എന്ന് പറയുന്നത്. അതിരാവിലെ വിചാരസാഗര മഥനം വളരെ നന്നായി നടക്കും എന്തുകൊണ്ടെന്നാൽ ബുദ്ധി ശുദ്ധമായിരിക്കും ഉന്മേഷമുള്ളതായിരിക്കും. ഭക്തിയും ആ സമയത്താണ് ഉണ്ടാകുന്നത്. അതിരാവിലെ എന്റെ മനസ്സ് രാമനെ സ്മരിക്കുന്നു..... എന്ന് ഗീതമുണ്ട് പക്ഷേ ഭക്തിമാർഗ്ഗത്തിൽ കേവലം പാടിക്കൊണ്ടിരുന്നു. ഇപ്പോൾ അച്ഛന്റെ നിർദ്ദേശമാണ് അതിരാവിലെ ഉണർന്ന് എന്നെ ഓർമ്മിക്കൂ. സത്യയുഗത്തിൽ രാമനെ സ്മരിക്കില്ല. ഇതുമുഴുവൻ ഡ്രാമയിൽ ഉള്ളതാണ്. അച്ഛൻ വന്ന് ഭക്തിയുടേയും ജ്ഞാനത്തിന്റേയും രഹസ്യം പറഞ്ഞുതരുകയാണ്. ആദ്യം നിങ്ങൾക്ക് അറിയില്ലായിരുന്നു അതിനാലാണ് കല്ല്യബുദ്ധികൾ എന്ന് പറഞ്ഞത്. സത്യയുഗത്തിൽ ഇങ്ങനെ വിളിക്കില്ല. ഈശ്വരൻ നിനക്ക് നല്ലബുദ്ധി തരട്ടെ എന്ന് ഇപ്പോൾ മാത്രമാണ് പറയുന്നത്. ഇവിടെയുള്ള മഹിമ ഭക്തിമാർഗ്ഗത്തിൽ പാടുന്നു. അതിനാൽ ബാബ വളരെ സ്നേഹത്തോടെ മനസ്സിലാക്കിത്തരുകയാണ് കൂട്ടികളേ നിങ്ങൾ പരിധിയില്ലാത്ത അച്ഛനെ മറന്നിരിക്കുന്നു. നിങ്ങൾക്ക് അരകല്പത്തിലേയ്ക്കുള്ള പരിധിയില്ലാത്ത സമ്പത്ത് നൽകിയത് ഞാൻ തന്നെയാണ്. നിങ്ങളെ പരിധിയില്ലാത്ത സന്യാസം ചെയ്യിച്ചതും ഞാൻ തന്നെയായിരുന്നു, ഈ പരിധിയില്ലാത്ത പഴയലോകം ശവപ്പറമ്പ് ആകും എന്നതും ഞാൻ തന്നെയാണ് പറഞ്ഞുതന്നത്. എന്താണോ അവസാനിക്കാൻ പോകുന്നത് അതിനെ എന്തിനാണ് ഓർമ്മിക്കുന്നത്. ബാബാ ഞങ്ങളെ ഈ പതിതലോകത്തിൽ നിന്ന് രക്ഷിച്ച് പാവനലോകത്തിലേയ്ക്ക് കൊണ്ടുപോകൂ എന്ന് പറഞ്ഞാണ് നിങ്ങൾ എന്നെ വിളിക്കുന്നതുതന്നെ. പതിതലോകത്തിൽ കോടിക്കണക്കിന് മനുഷ്യരുണ്ട്. പാവനലോകത്തിൽ വളരെക്കുറച്ചുപേരെ ഉണ്ടാകൂ. കാലന്റേയും കാലനായ മഹാകാലനെ നിങ്ങൾ വിളിക്കുന്നുണ്ടല്ലോ. ഭക്തർ ഭഗവാനെ വിളിച്ചിരുന്നു വന്ന് ഭക്തിയുടെ ഫലം നൽകാൻ. ഞങ്ങൾ വളരെയധികം ക്ഷീണിച്ചിരിക്കുന്നു. അരകല്പത്തിന്റെ ശീലം ഉള്ളതിനാൽ അതിൽ നിന്നും മുക്തമാകാൻ പരിശ്രമമുണ്ട്. ഇതും ഡ്രാമയിൽ ഉള്ളതാണ്. കൂട്ടികൾ നമ്പർവൈസ് പുരുഷാർത്ഥം അനുസരിച്ച് കർമ്മാതീത അവസ്ഥയെ പ്രാപ്തമാക്കുന്നു- കല്പം മുഖത്തെപ്പോലെ, പിന്നീട് വിനാശമുണ്ടാകും. ഇപ്പോൾ താമസിക്കാൻ പോലും സ്ഥലമില്ല. ധാന്യങ്ങളില്ല, എങ്ങനെ കഴിക്കും. അമേരിക്കയിലും പറയുന്നു കോടിക്കണക്കിന് മനുഷ്യർ വിശന്ന് മരിക്കും. ഈ പ്രകൃതിക്ഷോഭങ്ങൾ വരാനുള്ളതാണ്. യുദ്ധം ആരംഭിച്ചാൽ ധാന്യം എവിടെനിന്നു വരാനാണ്. യുദ്ധവും വളരെ ഭയാനകമായിരിക്കും. അവരുടെ കൈയ്യിൽ എന്തെല്ലാം ആയുധങ്ങൾ തയ്യാറാണോ അതെല്ലാം അവർ പുറത്ത് എടുക്കും. പ്രകൃതിക്ഷോഭങ്ങളും സഹായിക്കും. അതിനു മുമ്പ് കർമ്മാതീത അവസ്ഥ പ്രാപ്തമാക്കണം. കറുത്തതിൽ നിന്നും വെളുത്തവരാകണം. കാമചിതയിൽ ഇരുന്ന് കറുത്തു പോയിരിക്കുന്നു. ഇപ്പോൾ അച്ഛൻ സുന്ദരമാക്കുകയാണ്. ആത്മാക്കൾ എല്ലാവരും ഇരിക്കുന്ന സ്ഥാനം ഒന്നുതന്നെയാണ്. ഇവിടെ വന്ന് പാർട്ട് അഭിനയിക്കുകയാണ്. രാമരാജ്യത്തേയും രാവണരാജ്യത്തേയും മറികടക്കുന്നു.

അച്ഛൻ പറഞ്ഞുതന്നിട്ടുണ്ട് ഇപ്പോൾ ഈ പഴയലോകത്തിന് അന്ത്യമാണ്, ഞാൻ വരുന്ന് അന്ത്യത്തിലാണ്. എപ്പോൾ കൂട്ടികൾ വിളിക്കുന്നുവോ അപ്പോൾ. പഴയലോകത്തിന്റെ വിനാശം തീർച്ചയായും ഉണ്ടാകണം. മൃഗത്തിന് പ്രാണവേദന..... എന്ന് പാടിയിട്ടുണ്ട് പക്ഷേ അച്ഛന്റെ ശ്രീമതത്തിലൂടെ നടന്നില്ലെങ്കിൽ ആ സന്തോഷം ഉണ്ടാകില്ല. ഇപ്പോൾ നിങ്ങൾ കൂട്ടികൾക്ക് അറിയാം നമ്മുക്ക് ഈ ശരീരം ഉപേക്ഷിച്ച് അമരപുരിയിലേയ്ക്ക് പോകണം. നിങ്ങളുടെ പേരുതന്നെ ശക്തികളെന്നാണ്, ശിവശക്തികൾ. പിന്നെ നിങ്ങൾ പ്രജാപിതാവിന്റെ ബ്രഹ്മാകുമാരന്മാരും കുമാരികളുമാണ്. ശിവബാബയുടെ കൂട്ടികളാണ് പിന്നീട് നിങ്ങൾ സഹോദരീ സഹോദരന്മാരാകുന്നു. പ്രജാപിതാ ബ്രഹ്മാവിലൂടെയാണ് രചന രചിക്കുന്നത്. ബ്രഹ്മാവിനെ മുതു മുത്തച്ഛൻ എന്നാണ് വിളിക്കുന്നത്. അതിനാൽ അച്ഛൻ ഇരുന്ന് കൂട്ടികൾക്ക് മനസ്സിലാക്കിത്തരുകയാണ്. ആത്മാവുതന്നെയാണ് ശരീരത്തിലൂടെ എല്ലാം ചെയ്യുന്നത്. ആത്മാവിന്റെ ശരീരത്തെ അടിക്കുന്നു. എങ്കിൽ ആത്മാവ് പറയും ഞാൻ ഈ ശരീരം കൊണ്ട് ഇന്ന ആത്മാവിന്റെ ശരീരത്തെ അടിച്ചു. കൂട്ടികൾ കത്തിൽ എഴുതും- ഞാൻ ആത്മാവ് ശരീരത്തിലൂടെ ഇന്ന തെറ്റ് ചെയ്തു. പരിശ്രമമില്ല. ഇതിനെക്കുറിച്ച് വിചാര സാഗരമഥനം ചെയ്യണം. പുരുഷന്മാർക്ക് വളരെ സഹജമാണ്. മുമ്പൈയിൽ അതിരാവിലെ എത്രപേരാണ് കറങ്ങാൻ പോകുന്നത് നിങ്ങൾക്കാണെങ്കിൽ ഏകാന്തമായി വിചാരസാഗര മഥനം ചെയ്യണം. ബാബയുടെ മഹിമ ചെയ്തുകൊണ്ടിരിക്കൂ. ബാബാ അങ്ങയുടെ കാര്യങ്ങൾ അത്ഭുതമാണ്. ദേഹധാരികളുടെ മഹിമയല്ല പാടുന്നത്. വിദേഹിയായ ഉയർന്നതിലും ഉയർന്ന ഭഗവാനാൻ ഒരിയ്ക്കലും തനിക്കായി ഒരു ശരീരം ധാരണ ചെയ്യുന്നില്ല. സ്വയം പറയുന്നു ഞാൻ സാധാരണ ശരീരത്തിലാണ് പ്രവേശിക്കുന്നത്. ഇവർക്ക് തന്റെ ജന്മങ്ങളെ അറിയില്ല. നിങ്ങൾക്കും അറിയില്ലായിരുന്നു. ഇപ്പോൾ ഇവർ എന്നിലൂടെ അറിഞ്ഞു അതിനാൽ നിങ്ങളും അറിഞ്ഞു. എങ്കിൽ ഇതും പ്രാക്ടീസാണ്. അച്ഛനെ ഓർമ്മിക്കുന്നതിലൂടെ നിങ്ങൾക്ക് വളരെ അധികം സന്തോഷമുണ്ടാകും. എപ്പോൾ നിങ്ങൾ ആത്മാവാണെന്നു നിശ്ചയം

ചെയ്യുന്നുവോ അപ്പോൾ ആത്മാവിനെത്തന്നെ നോക്കിക്കൊണ്ടിരിക്കും. പിന്നീട് വികാരത്തിന്റെ ഒരു കാര്യവും ഉയരില്ല. അച്ഛൻ പറയുന്നു അശരീരിയായി ഭവിയ്ക്കൂ. പിന്നീട് ക്രിമിനൽ ചിന്തകൾ എന്തു കൊണ്ടാണ് വരുന്നത്. ശരീരത്തെ കാണുന്നതുകൊണ്ടാണ് വീണുപോകുന്നത്. നോക്കേണ്ടത് ആത്മാവിനേയാണ്. നമ്മൾ ആത്മാക്കളാണ്, നമ്മൾ ഈ പാർട്ട് അഭിനയിക്കുകയാണ്. ഇപ്പോൾ അശരീരിയാകാൻ അച്ഛൻ പറഞ്ഞിട്ടുണ്ട്. എന്നെ ഓർമ്മിക്കുകയാണെങ്കിൽ പാപമില്ലാതാകും പിന്നെ ഓർമ്മയുടെ യാത്രയിൽ ഇരിക്കുന്നതിലൂടെ സമ്പാദ്യവും ഉണ്ടാകും. അതിരാവിലെയുള്ള സമയം വളരെ നല്ലതാണ്. ബാബയെയല്ലാതെ മറ്റാരെയും കാണുകപോലുമരുത്. പിന്നെ ഈ ലക്ഷ്മീ നാരായണനാണ് പ്രഥമ ലക്ഷ്യം. മനമനാഭവയാകൂ, മദ്ധ്യത്തിലുള്ളവരാകൂ- ഇതിന്റെ അർത്ഥം ആർക്കും അറിയില്ല.

നിങ്ങൾക്ക് മനസ്സിലാക്കാൻ സാധിക്കും- ഭക്തി പ്രവൃത്തിമാർഗ്ഗത്തിലുള്ളവർക്കുള്ളതാണ്. പ്രവൃത്തി മാർഗ്ഗത്തിലുള്ളവർ കാട്ടിൽ ചെന്ന് എന്ന് ഭക്തി ചെയ്യാനാണ്. മുമ്പ് അവർ സതോപ്രധാനമായിരുന്നു, ആ സമയത്ത് എല്ലാം അവരുടെ അടുത്ത് എത്തുമായിരുന്നു. ഇപ്പോൾ നോക്കൂ എല്ലാ കുടിലുകളും കാലിയാണ് എന്തെന്നാൽ തമോപ്രധാനമായി മാറിയതിനാൽ അവരുടെ അടുത്തേയ്ക്ക് ഒന്നും എത്തുന്നില്ല. ഭക്തർക്ക് ആ വിശ്വംസം ഉണ്ടാകുന്നില്ല. അതിനാൽ ഈ സമയം ജോലികളിൽ ഏർപ്പെട്ടിരിക്കുകയാണ്. കോടിപതി, നൂറുകോടികൾക്ക് അധിപതിയാണ്. ഇപ്പോൾ ഇതെല്ലാം നശിക്കാൻ പോകുന്നതാണ്. ഇത്രയും സ്വർണ്ണം കൊട്ട് വീടാക്കാനാണെന്നാൽ അതും സാധിക്കില്ല. ധാന്യം പോലും പൂർണ്ണമായി ലഭിക്കുന്നില്ല. അവിടെയാണെങ്കിൽ മുഴുവൻ ഭൂമിയും സാഗരവും നിങ്ങളുടേതായിരിക്കും. അവിടെ എത്ര ശുദ്ധമായ ഭോജനമാണ് കഴിക്കുക. ഇവിടെയാണെങ്കിൽ നോക്കൂ മൃഗങ്ങളെപ്പോലും പാകംചെയ്ത് കഴിക്കുന്നു. അവിടെ ഇങ്ങനെയുള്ള കാര്യങ്ങളൊന്നും ഉണ്ടാകില്ല. അതിനാൽ നിങ്ങൾ കുട്ടികൾ ബാബയ്ക്ക് വളരെയധികം നന്ദി പറയണം. നിങ്ങൾ അച്ഛനെ അറിഞ്ഞു പിന്നീട് മറ്റുള്ളവരോടും പറയുന്നു അച്ഛൻ പറഞ്ഞിട്ടുണ്ട് ഞാൻ സാധാരണ വൃദ്ധ ശരീരത്തിലാണ് പ്രവേശിക്കുന്നത്, ഇവരുടെ വാനപ്രസ്ഥ അവസ്ഥയിലാണ് പ്രവേശിക്കുന്നത്. വാനപ്രസ്ഥ അവസ്ഥയിൽത്തന്നെയാണ് തിരിച്ച് പോകേണ്ടത്, ഇതും നിയമമാണ്, ഭക്തിയിലും ഈ ആചാരമാണ് നടന്നുവരുന്നത്. ഇതെല്ലാം ധാരണ ചെയ്തേ കാര്യങ്ങളാണ്. ചിലർ നല്ലരീതിയിൽ കുറിച്ച് വെച്ച് ധാരണചെയ്ത് മറ്റുള്ളവരേയും കേൾപ്പിക്കുന്നു. കേൾക്കുമ്പോൾ വളരെ രസം തോന്നും എന്തുകൊണ്ടെന്നാൽ ഇപ്പോൾ ആശ്രയം ലഭിച്ചിരിക്കുന്നു.

നിങ്ങൾക്ക് അറിയാം ഓരോ ആത്മാവും ഭൃഗുടിയാകുന്ന സിംഹാസനത്തിൽ ഇരിക്കുകയാണ്. ഭൃഗുടിയിൽ തിളങ്ങിക്കൊണ്ടിരിക്കുന്ന ദിവ്യ നക്ഷത്രം എന്ന് ആത്മാവിനെക്കുറിച്ച് തന്നെയാണ് പറയുന്നത്. പരമപിതാ പരമാത്മാ ശിവൻ തിളങ്ങിക്കൊണ്ടിരിക്കുന്നു എന്ന് പറയാറില്ല. പക്ഷേ ആത്മാവാണ് തിളങ്ങുന്നത്. ആത്മാക്കൾ സഹോദരങ്ങളാണ് അതിനാലാണ് പറയുന്നത് ഹിന്ദുസ്ഥാനികളും പാക്കിസ്ഥാനികളും ബൗദ്ധികളും എല്ലാവരും സഹോദരങ്ങളാണ്. പക്ഷേ സഹോദരൻ എന്നതിന്റെ അർത്ഥം മനസ്സിലാക്കുന്നില്ല. നിങ്ങൾക്ക് പരസ്പരം എത്ര സ്നേഹം ഉണ്ടായിരിക്കണം. സത്യയുഗത്തിൽ മൃഗങ്ങൾക്കുപോലും പരസ്പരം സ്നേഹമുണ്ടാകും. നിങ്ങൾ സഹോദരങ്ങളാണെങ്കിൽ എത്ര സ്നേഹം വേണം. പക്ഷേ ദേഹാഭിമാനത്തിൽ വരുന്നതിനാൽ പരസ്പരം വളരെ ബുദ്ധിമുട്ടിപ്പിക്കുന്നു. പിന്നീട് പരസ്പരം ഗ്ലാനി ചെയ്യുന്നു. ഈ സമയത്ത് നിങ്ങൾ കുട്ടികൾക്ക് പരസ്പരം പാൽക്കടലായി മുന്നോട്ട് പോകണം. ഈ സമയത്ത് നിങ്ങൾ ഈ പുരുഷാർത്ഥം ചെയ്യുന്നു പിന്നീട് 21 ജന്മം പാൽക്കടലായി മുന്നോട്ട് പോകും. അഥവാ എന്തെങ്കിലും തലതിരിഞ്ഞ വാക്കുകൾ മുഖത്തിൽ നിന്നും വന്നാൽ ഉടനെ പറയണം അയാൾ സോറി എന്തുകൊണ്ടെന്നാൽ വളരെ മധുരമായിരിക്കണം എന്ന ആജ്ഞ അച്ഛനിൽ നിന്നും നമ്മുക്ക് ലഭിച്ചിട്ടുണ്ട്. ആരാണ് ആജ്ഞയെ അനുസരിക്കാത്തത് അവരെയാണ് പറയുന്നത് ആജ്ഞയനുസരിക്കാത്തവർ. ഒരിയ്ക്കലും ആർക്കും ദുഃഖം നൽകരുത്. ബാക്കി ബാബയ്ക്ക് അറിയാം പട്ടാളക്കാരനായതുകൊണ്ട് സേവനത്തിൽ ആരെങ്കിലും വധിക്കേണ്ടതായും വരും. മിലിറ്ററിയിൽ ഉള്ളവർക്ക് യുദ്ധം ചെയ്യുകയും വേണം. സ്വയം ആത്മാവാണെന്നു മനസ്സിലാക്കി എന്നെ ഓർമ്മിക്കുക മാത്രം ചെയ്യൂ എങ്കിൽ തോണി അക്കരെയെത്തും. ഈ പഴയലോകത്തിൽ എന്താണ് കാണാനുള്ളത്. നമ്മുക്ക് പുതിയ ലോകത്തെയാണ് കാണേണ്ടത്. ഇപ്പോൾ ശ്രീമത്തത്തിലൂടെ പുതിയ ലോകത്തിന്റെ സ്ഥാപനം ഉണ്ടാവുകയാണ്, ഇവിടെ ആശീർവാദത്തിന്റെ കാര്യമേയില്ല. ടീച്ചർ ഒരിയ്ക്കലും ആശീർവാദം നൽകുകയല്ല ചെയ്യുക. ടീച്ചർ പഠിപ്പിക്കുകയാണ് ചെയ്യുക. ആർ എത്രത്തോളം പഠിക്കുന്നുവോ, ധാരണ ചെയ്യുന്നുവോ അത്രയും ഉയർന്ന പദവി പ്രാപ്തമാകും. ഇവിടെയും അങ്ങിനെതന്നെയാണ്. നമ്മൾ എങ്ങനെയാണ് നടക്കുന്നത് എന്ന് തന്റെ രജിസ്റ്റർ സ്വയം നോക്കണം. ചിലർ വളരെ മധുരമായി പോകുന്നുണ്ട്. എല്ലാ കാര്യത്തിലും സന്തുഷ്ടരാണ്. ബാബ പറഞ്ഞിട്ടുണ്ട് നിങ്ങൾ പരസ്പരം ചോദിക്കണം എന്തെങ്കിലും തെറ്റ് സംഭവിക്കുന്നുണ്ടോ? എന്ന്. പക്ഷേ ചർച്ചചെയ്യുന്നവർക്ക് നിശ്ചയം വേണം നമ്മൾ ആത്മാക്കളാണ്, ഞാൻ എന്റെ സഹോദരനോ

ടാൺ ചോദിക്കുന്നത് ഈ ശരീരത്തിലൂടെ എന്തെങ്കിലും തെറ്റ് സംഭവിച്ചില്ലല്ലോ? ആർക്കും ദുഃഖം നൽകിയില്ലല്ലോ? അച്ഛൻ ഒരിയ്ക്കലും ദുഃഖം നൽകില്ല. അച്ഛൻ സുഖധാമത്തിന്റെ അധികാരിയാക്കി മാറ്റുകയാണ് ചെയ്യുന്നത്. അച്ഛൻ ദുഃഖഹർത്താവും സുഖ കർത്താവുമാണ്. അതിനാൽ നിങ്ങളും എല്ലാവർക്കും സുഖം നൽകണം. മോശമായി ഒരിയ്ക്കലും സംസാരിക്കരുത്. ഒരിയ്ക്കലും നിയമത്തെ കയ്യിലെടുക്കരുത്. നിങ്ങളുടെ ജോലി റിപ്പോർട്ട് ചെയ്യലാണ്. വളരെ മധുരമായി മാറണം. എത്രത്തോളം മധുരമായി മാറുന്നുവോ അത്രയും അച്ഛനെ പ്രതൃഷ്ടമാക്കും. ബാബ സ്നേഹസാഗരനാണ്, നിങ്ങളും സ്നേഹത്തോടെ മനസ്സിലാക്കിക്കൊടുത്താൽ നിങ്ങളുടെ വിജയമുണ്ടാകും. ബാബ പറയുന്നു എന്റെ ഓമന മക്കളെ ഒരിയ്ക്കലും ആർക്കും ദുഃഖം നൽകരുത്. വളരെപ്പേരുണ്ട് ഇങ്ങനെ തലതിരിഞ്ഞ തെറ്റുകൾ ചെയ്യുന്നു ഏഴണി പറയുക, ആസൂയപ്പെടുക, പരിഹസിക്കുക..... ഇതും വികർമ്മങ്ങളല്ലേ.

ബാബ പറയുന്നു ആരാണോ വളരെ വിശ്വസ്തനും സർവ്വീസബിളമായ കുട്ടി തീർച്ചയായും അവരെ എനിക്ക് മധുരമായി തോന്നും, അവർക്ക് സ്നേഹത്തോടെയുള്ള ലാളനയും നൽകും. ബാക്കിയുള്ളവർക്ക് നൽകില്ല. പിന്നീട് പറയും ഇവർക്ക് പ്രത്യേക പരിഗണന നൽകുന്നു. ഇവർ വലിയ ആളാണ്. ഇങ്ങനെ വളരെ വലിയ നഷ്ടമുണ്ടാക്കുന്നു. തലതിരിഞ്ഞ കാര്യങ്ങൾ ചെയ്ത് ദോഷിയാകുന്നു. വാർത്തകൾ വരുന്നുണ്ട് ഇന്നയാൾ പുകവലി ഉപേക്ഷിക്കുന്നില്ല..... ബാബ പറയുന്നു എനിക്ക് അവർക്കും മനസ്സിലാക്കിക്കൊടുക്കേണ്ടി വരുന്നു അതായത് നിങ്ങൾക്ക് യോഗ്യതയിലൂടെ വിശ്വത്തെ പാവനമാക്കാമെങ്കിൽ പിന്നെ ഇത് ഉപേക്ഷിക്കാൻ സാധിക്കില്ലേ? അച്ഛനെ ഓർമ്മിക്കൂ. ബാബ അവിനാശിയായ സർജനാണ്. എല്ലാ ദുഃഖങ്ങളും ദൂരെയാകുന്ന തരത്തിൽ മരുന്ന് തരും. ശരി!

വളരെക്കാലത്തെ വേർപാടിനുശേഷം തിരിച്ചു കിട്ടിയ മധുരമധുരമായ ഓമന സന്താനങ്ങൾക്ക് മാതാവും പിതാവുംമായ ബാപ്ദാദയുടെ സ്നേഹസ്നേഹങ്ങളും പുലർകാല വന്ദനവും. ആത്മീയ പിതാവിന്റെ ആത്മീയ കുട്ടികൾക്ക് നമസ്കാരം.

## ധാരണക്കുള്ള മുഖ്യസാരം -

- 1). ദേഹാഭിമാനത്തിൽ വന്ന് പരസ്പരം ബുദ്ധിമുട്ടിപ്പിക്കരുത്, എല്ലാ കാര്യത്തിലും സന്തുഷ്ടരായിരിക്കണം. ഒരിയ്ക്കലും ഏഴണി മുട്ടരുത്, പരിഹസിക്കുകയും ആസൂയപ്പെടുകയും ചെയ്യരുത്. ആർക്കും ദുഃഖം നൽകരുത്. എല്ലാവരും പരസ്പരം വളരെ മധുരമായ പാൽക്കടലായിരിക്കണം.
- 2). അതിരാവിലെ ഉണർന്ന് സ്നേഹത്തോടെ അച്ഛനെ ഓർമ്മിക്കണം. സ്വയത്തോട് സംസാരിക്കണം, വിചാര സാഗരമഥനം ചെയ്ത് ബാബയോട് നന്ദി പറയണം.

## വരദാനം- ബ്രാഹ്മണജീവിതത്തിൽ അച്ഛനിലൂടെ പ്രകാശത്തിന്റെ കിരീടം പ്രാപ്തമാക്കുന്ന മഹാനായ ആത്മാവായി ഭവിയ്ക്കട്ടെ!

സംഗമയുഗീ ബ്രാഹ്മണജീവിതത്തിന്റെ വിശേഷത പവിത്രതയാണ്. പവിത്രതയുടെ അടയാളം- പ്രകാശത്തിന്റെ കിരീടമാണ് ഇത് ഓരോ ബ്രാഹ്മണ ആത്മാക്കൾക്കും ബാബയിലൂടെ പ്രാപ്തമാകുന്നു. പവിത്രതയുടെ ഈ പ്രകാശകിരീടം ആ രത്നജഡിത കിരീടത്തേക്കാൾ അതി ശേഷമാണ്. മഹാനായ ആത്മാവ്, പരമാത്മഭാഗ്യം സിദ്ധിച്ച ആത്മാവ്, ശ്രേഷ്ഠത്തിലും ശ്രേഷ്ഠമായ ആത്മാവ് ഇവരുടെ അടയാളമാണീ കിരീടം. ബാപ്ദാദ ഓരോ കുട്ടിയും ജനിക്കുമ്പോൾ തന്നെ പവിത്രമായി ഭവിയ്ക്കട്ടെ എന്ന വരദാനം നൽകുന്നു, ഇതിന്റെ അടയാളമാണ് പ്രകാശകിരീടം.

## സ്നോഗൻ- പരിധിയില്ലാത്ത വൈരാഗ്യവൃത്തിയിലൂടെ ഇച്ഛകളാൽ പരവശരായ ആത്മാക്കളുടെ വിഷമങ്ങളെ ദൂരീകരിക്കൂ.